


Anniversarju (2)

Is-60 Anniversarju tal-Legjun ta' Marija f'Għawdex (1950-2010)



kitba ta' ANTON FARRUGIA

Il-Legjun ta' Marija kellu bidu mill-iktar umli u l-ewwel laqgħa sehhet fis-7 ta' Settembru 1921 fil-belt ta' Dublin, l-Irlanda. Fost dawk prezenti kien hemm il-fundatur, is-Serv t'Alla Frank Duff, li mimli bl-Ispirtu tad-Devozzjoni Vera lejn Marija kif mgħallma minn San Alwigi Marija Grignon de Montfort, serva ta' strument doċli f'idejn il-Verġni Mberka biex dan il-Moviment xtered mad-dinja kollha f'qasir żmien. L-għan prinċipali tal-Legjun ta' Marija hu t-tqaddis tal-membri tiegħu permezz tat-Talb, it-Tagħlim u l-Appostolat.

F'Malta l-Legjun ta' Marija daħal fl-1940. Meta wiehed isemmi l-Legjun ta' Marija fil-gzejjer tagħna, malajr iġib quddiem għajnejh lis-Sur Joseph Booker, li jibqa' mnizzel b'ittri tad-deheb fl-annali tal-Legjun. Hu kien diġà tefa' għajnejh fuq Għawdex u poġġa x-xewqa tiegħu f'riġlejn il-Madonna Ta' Pinu fis-Santwarju tagħha. Fil-bidu tas-sena 1949, meta hu kien President tal-Comitium f'Malta, s-Sur Booker sama' li l-Isqof t'Għawdex kien ser ikun fil-parroċċa tal-Mellieħa. Malajr sejjah lis-Sur Richard Bisazza, li kien il-Viċi-President tal-Comitium, kif ukoll lis-Sur Carmelo Formosa, Għawdx minn San Lawrenz, li kien il-President tal-Curia taż-Żgħar *Imqaddsa Marija*, naturalment f'Malta, u t-tlieta rĥewla lejn il-Mellieħa biex ikellmu lill-Isqof Pace. Spjegawlu kif il-Ġerarkiji Ekkleżjastiċi madwar id-dinja kollha ssahħru wara l-Legjun u talbuh iħalli l-Legjun ta' Marija jidhol f'Għawdex.

L-Isqof Ġużeppi Pace kien devot kbir tal-Madonna u qal "iva" għal-Legjun ta' Marija. Fis-7 ta' Diċembru 1949, lejliet il-festa tal-Immakolata Kuncizzjoni, is-Sur Booker irċieva l-ittra tant mistennija mill-Kurja t'Għawdex fejn l-Isqof



Ritratt storiku li juri lill-E.T. Mons. Arcisqof Mikiel Gonzi u l-E.T. Mons. Isqof Ġużeppi Pace ma' diversi Diretturi Spiritwali u uffiċjali tal-Legjun ta' Marija f'Għawdex

Pace ikkonferma fil-miktub il-kunsens li kien ta fil-Mellieħa għad-dhul tal-Legjun f'Għawdex. **Fit-2 ta' Jannar 1950, is-Sinjuri Booker u Bisazza qasmu l-Fliegu, imhassbin dwar f'idejn min ser jafdaw il-Legjun fil-gżira tat-tliet għoljiet. Izda "id Marija kollha hlewwa" inhasset ukoll fit-twelid tal-Legjun f'Għawdex.**


Fis-sena 1949, sena qabel il-bidu tal-Legjun f'Għawdex, il-Providenza riedet li perit zagħżuġ is-Sur Joseph Degaetano u l-mara tiegħu, miżżewġin friski, jiġu joqogħdu f'Għawdex kawża ta' xogħol bhala perit tal-Gvern fid-Dipartiment tax-Xogħlijiet Pubbliċi. Kemm is-Sur Degaetano kif ukoll il-mara tiegħu kienu legjunarji attivi. Lanqas laħqu rifsu ġewwa Għawdex li ma bdewx jithabtu kemm jifilhu halli jinfetaħ l-ewwel *Praesidium* tal-Legjun fil-gżira.

Bil-Barka tal-Eċċellenza Tiegħu l-Isqof Pace, dan il-Praesidium ġie inawgurat fil-jum tal-Hadd 22 ta' Jannar 1950 sena Marjana u Ġubilar, f'wahda mis-swali tal-Knisja Arċipretali ta' San Ġorġ Martri taht it-tmexxija spiritwali ta' Mons. Mikiel Cefai. Dan l-ewwel *Praesidium*, kien tal-irġiel u fuq ix-xewqa tal-istess Arċipriet Cefai, inghata l-isem ta' *Madonna ta' Fatima*. Bhala President inhatar il-Kommandatur Edgar Montanaro, li dak iż-żmien kien Kummissarju għal Għawdex, l-oghla kariga ċivili fil-gżira. Bhala segretarju u teżorier ġew maħtura s-Sur Xuereb u l-Ispizjar Louis Abela rispettivament.

Sitt gimghat biss wara l-ftuħ tal-ewwel *Praesidium* tal-irġiel, ġie inawgurat l-ewwel *Praesidium* tan-nisa



Diretturi Spiritwali, Uffiċjali u membri tal-Legjun ta' Marija fl-1954




Mons. Isqof Nikol Cauchi flimkien mad-Dir. Spiritwali Mons. Rużar Borg jagħmlu l-Wegħda Legjunarja waqt il-funzjoni tal-Aċes fl-1995

fil-jum tal-Erbgha 8 ta' Marzu 1950 fl-iskola tas-Sorijiet Frangiskani tar-Rabat. Ippresediet is-Sinjura Dorothy Degaetano. Mons. Cefai aċċetta bil-qalb li jkun ukoll Direttur Spiritwali tal-*Praesidium* tan-nisa. Li ngħata l-isem *Madonna Ta' Pinu*. Bi pjaċir ngħidu li dawn iż-żewġ *Praesidia* għadhom kif jgħidu bl-Ingliż *still going strong*. L-ewwel *Praesidium* li twaqqaf barra l-belt Victoria kien dak tal-nisa fil-Munxar *Madonna tal-Karmnu* (13-05-1951) li din is-sena qed jiċċelebra t-3,000 laqgħa tiegħu.

Nhar il-Hadd 29 t'April 1951 giet inawgurata l-ewwel *Curia* (kunsill li jiehu hsieb diversi *Praesidia* fi Djoċesi) f'din id-djoċesi. Preżenti wkoll bhala Diretturi Spiritwali kien hemm Mons. Cefai u Mons. Andrea Vella, Kanoniku Kapitali tal-Katidral, li dakinhar intagħżel bhala l-ewwel Direttur Spiritwali tal-*Curia* (fejn dam iservi sal-1975 meta warajh inhatar Mons. Rużar Ġ. Borg li għadu jservi sal-ġurnata tal-lum) li giet imsemmija *Coronata Curia*.

L-ewwel laqgħa tal-*Coronata Curia* (iktar tard *sub-Comitium* u mbagħad *Comitium* t'Ghawdex li hu affiljat mar-*Regia ta' Malta*, l-għola Kunsill tal-Legjun ta' Marija fil-gzejjer tagħna) saret fil-kunvent tal-Patrijiet Agostinjani gewwa r-Rabat. L-*Allocutio* sar mill-Eċċellenza Tiegħu Mons. Isqof Ġużeppi Pace. Wara l-*Allocutio* s-Sur Alexander Tabone gie propost bhala l-ewwel President tal-*Curia*. Dan inhatar unanimament. Is-Sur Alexander



Il-President tal-Concilium Legionis is-Sur Tom McCabe u l-korrispondenta tal-Concilium għal Malta s-Sinjorina Rose Caulfield waqt iż-żjara tagħhom f'Ghawdex f'Settembru 2005

Tabone u ftiit wara anke l-mara tiegħu Edmea, kienu pijunieri distinti tal-Legjun f'Ghawdex.

Fit-tieni laqgħa li saret fil-kunvent ta' Santu Wistin nhar il-Hadd 27 ta' Mejju 1951 ġew eletti l-uffiċjali l-oħra, Carmen Curmi bhala Viċi-Presidenta, Edmea Tabone bhala Segretarja u Louis Abela bhala teżorier.


Illum, bl-appoġġ qawwi tal-E.T. Mons. Isqof Emeritus Nikol Cauchi u iktar reċenti tal-E.T. Mons. Isqof Mario Grech, bl-ghajjnuna u l-interess ta' hafna arċiprieti, kappillani u saċerdoti u bid-dedikazzjoni ta' hafna membri lajċi, l-Legjun ta' Marija jinsab f'kull parroċċa f'Ghawdex. L-Isqfijiet t'Ghawdex dejjem għarf u s-sivi tal-Legjun fid-Djoċesi tagħhom u dejjem afdaw inizzjattivi djoċesana importanti f'idejn il-legjunarji. Barra minn hekk l-uffiċjali tal-Legjun dejjem kienu minn ta' quddiem fl-istrutturi u fl-istituzzjonijiet prinċipali tal-Kurja Djoċesana, filwaqt li l-membri dejjem kellhom sehem ewlieni fil-funzjonijiet djoċesani. Illum insibu *praesidia* (gruppi) tat-tfal, żgħażaġ u adulti, irġiel u nisa, li jiltaqgħu darba fil-ġimgħa u f'diversi granet u hinijiet. Hemm ukoll numru kbir ta' membri awżiljarji.

Il-hidma tal-Legjun issir kemm f'Ghawdex u Malta u anke barra minn Malta fejn isiru Proġetti ta' evangelizzazzjoni magħrufa bhala *Peregrinatio Pro Chirsto* f'diversi pajjiżi. Ta' kull sena l-Legjun f'Ghawdex jorganizza s-*Song Festival Marjan* li l-ewwel edizzjoni tiegħu, fuq inizzjattiva tal-E.T. Mons. Isqof Nikol Cauchi saret fl-1968. Il-25 anniversarju tal-Legjun (1975), il-50 anniversarju (2000) u s-sittin anniversarju (2010) il-koll ġew imfakkra b'mod dinjituż b'konċelebrazzjonijiet tal-okkażjoni u l-pubblikazzjoni ta' xi ktieb tifkira. Kellna wkoll ix-xorti li nilqgħu fostna diversi mistednin mill-*Concilium Legionis*, l-oghla korp tal-Legjun ta' Marija li jiltaqa' f'Dublin l-Irlanda. Fost dawn ta' min isemmi ż-żjara storika tal-President attwali s-Sur Tom McCabe fl-2005.

Dettalji

Indirizz Postali:

Post tal-Legjun, Pjazza Santu Wistin, Victoria, Ghawdex



Il-President tal-Concilium Legionis (Irlanda) is-Sur Tom McCabe waqt iż-żjara tiegħu f'Ghawdex f'Settembru 2005

Telefon:
21556385

Sit elettroniku:
www.gozolegion.org

Indirizz elettroniku:
gozolegion@gmail.com


**Il-bibien tal-Leġjun ta' Marija
huma miftuha ghalik ukoll.**

Xi statistika tal-Leġjun ta' Marija f'Ghawdex fl-aħhar tal-2009.

Praesidia tal-Kbar (18+)	69
21 irġiel, 44 nisa, 4 imhalltin	
Membri Attivi Kbar (18+)	519
Membri Awżiljarji	4383
<i>Praesidia taż-Żgħar (10-17)</i>	45
Membri Attivi Żgħar (10-17)	278
Gruppi taż-Żgħar (taħt l-10)	20
Numru ta' membri bejn 14 and 30	100

**Presidenti tal-Leġjun ta' Marija (tal-Comitium)
f'Ghawdex (1950-2010)**

Alexander Tabone (Victoria)	1951-1957
Paul G. Zammit (Victoria)	1957-1958
Nazzareno Calleja (Xewkija)	1958-1964
Paul G. Zammit (Victoria)	1964-1967
Joseph Pace (Kerċem)	1967-1973
Felicia Saliba (Sannat)	1973-1979



L-E.T. Mons. Isqof Mario Grech ma' xi Diretturi Spiritwali tal-Leġjun ta' Marija

Peter Bartolo (Xagħra)	1979-1985
George Gauci (Victoria)	1985-1986
Nazzareno Calleja (Xewkija)	1986-1992
Carmel Grech (Victoria)	1992-1998
Alfred Grech (Munxar)	1998-2004
Carmelo Bajada (Xagħra)	2004-2010
Grezzju Cauchi (Għarb)	2010-

(NB. Il-karigi tal-Uffiċjali fil-Leġjun, barra tad-Direttur Spiritwali, hi ta' 6 snin)

(Il-parti l-kbira ta' dan l-artiklu ttieħdet mill-kontribuzzjoni ta' Anton Farrugia li giet ippubblikata fil-ktieb ta' tifikira tal-Ġublew tad-Deheb tal-Leġjun. Sar xi addattament żgħir minn Alfred Grech).

Esperti fis-servizzi tal-vjaġġar...



TravelServices
LIMITED

A member of the **KDM** Group

- Giti...
- **Cruises...**
- Titjiriet... anke tal-Low Cost
- **Lukandi... u akkomodazzjoni oħra**
- Kiri tal-karozzi u hafna servizzi oħra

Tel: Victoria Gozo: 21561212/3 Valletta: 21235772 or info@jpetravel.net

Your wedding album with a difference

"Photostory"

call in for a
free demo

various styles to
choose from



Video Service also available



The Photoshop
Fortunato Mizzi Street
Victoria, Gozo

Tel. 21 557555 21 563403

kaiser@maltanet.net